

ద్రావణంను బస్టిలో వుట్టి,
 పట్టణాల్లో పెరిగి, నగర
 నాగరికత వేపు అద్రులు చాస్తు
 స్తువాడు. అతనికి పల్లెటూ
 కళ్ళన్నా. గ్రామవాసులన్నా వీస
 మెత్తు పదభిప్రాయమైనా లేక
 పోగా - మహా ఏవగింపు
 కూడాను.

అతడు హైస్కూల్లో చదివే
 బప్పుడు "పట్టణజీవితంకంటె
 పల్లె జీవితం గొప్ప" అని
 చాదించే వ్యాసాలు వ్రాశాడు.

S

జలనా

వ్యవసాయ
 జీవితం

పాఠశాలకు
 (శ్రీ) వాగిరావు



కాలేజీలో చదువుతుండగా “గ్రామ శోధ” అనే మకుటం కింద కళాశాలా వార్షిక సంచికలో కవిత్వ దశకం వ్రాశాడు. అతని స్వభావం తెలిసిన సహాధ్యాయులు “ఇదేమి వైరుధ్యంరా?” అని అడిగితే; “ఒజ్జల ఉజ్జగింపు కోసం — మంచి పేరుకూ, మార్కులకూ” అనేవాడు.

నిజానికి అతడు పట్టభద్రుడయ్యే లోగా పల్లెటూళ్ళను చూచింది రెండే రెండుసార్లు. స్కూల్ ఫైనల్ పరీక్షల తర్వాత ఒక క్లాస్ మేట్ పెళ్ళికి దెల్తా ప్రాంతంలోని ఒక మాగాణి గ్రామం వెళ్ళాడు. ఆరోజునే వర్షం కురిసింది. ఆ రాత్రి మిత్రుని పెళ్ళిచూచి, తెల్లవారే సరికి కారులు నడిచే రోడ్డుకు చేరడానికే కృత్యవస్థ అయింది.

మరొకసారి .బి.ఏ. చదివే రోజుల్లో - మరొక నేస్తం బలవంతం మీద పల్నాటి సీమలోగల అతని గ్రామం వెళ్ళాడు. ఆ నేస్తం కారుదిగిన తర్వాత “అదుగో, అదేరా మా ఊరు” అంటూనే అయిదారు మైళ్ళు దొంకల్లో తుప్పల్లో రాళ్ళలో నడిపించాడట. అయిదారు రూపాయ లిస్తామన్నా ప్రయాణానికి వాహన మేదీ దొరకని ఆ ప్రదేశంలో, అలా పయనించి తీరా ఆ గ్రామం చేరువయ్యే సరికి - ఎగువ నెక్కడో వాన కురవడం, ఈ పూరు అంచునే వున్న వాగు పొంగడం, వీరు ఆ మరునాటి వరకూ ఆ వాగు

ఒడ్డునే గజగజ లాడుతూ కూచోడం జరిగిందట.

ఏతా వాతా పల్లెటూళ్ళ ప్రసక్తి వస్తే ఆనందరావుకు—బురద, ముళ్ళు, పిడకల పొగ, రొచ్చుకంపు, ఊకపొయ్యి ఊదర, దూడల పంచలో ఉల్లి, మిర్చి ఉట్ల కింద పడకలు; చుట్టలు కాలి వుమ్ము లూస్తూ దీర్ఘబలీస్తూ మాట్లాడే వృద్ధుల పలుకులు, ముతక బియ్యంలో ఎర్రపచ్చడి కలిపిన థోజనం—ఇవి మాత్రమే గుర్తువస్తాయి. మళ్ళీ ఎంతటి ప్రాణస్నేహితుడు ఆహ్వానించినా “వచ్చినా పల్లెటూళ్ళ మొహం చూడ” నని భీష్మించాడు.

అలాంటి నాగరీకుడు ఒక పల్లెటూరి పిల్లను బ్రతిమాలి మరీ పెళ్ళిచేసుకున్నాడంటే — ఎరిగిన వారెవ్వరూ నమ్మరు. ఈ పెళ్ళి ప్రసక్తి వచ్చినప్పుడు అతని తలిదండ్రులూ, శుభలేఖ లందగానే మిత్రబృందమూ అత్యాశ్చర్య చకితులు కావడం సహజమే. కాని ఆనందరావే పెళ్ళయిన మూడు వారాలనుంచీ ఆ పల్లెటూళ్ళో, అత్తవారింట్లో సంతోషంగా కాలం గడుపుతూ—మధ్య మధ్య ‘ఈ పెళ్ళి చేసుకుని, ఈ విధంగా వుంటున్నది నేనేనా?’ అని సంశయంతో నవ్వు కుంటున్నాడు.

* * *

తన పాతికేళ్ళ జీవితంలో మూడవ సారి పల్లెటూరికి వెళ్ళవలసిన అవసరం

గలగడం—ఈ పెళ్ళికి సందర్భాలు ఒన గూడి రావడం అంతా సినిమాలో డైరెక్టర్ నిర్ణయించినంత అర్థంబుగా జరిగిపోయాయి.

తను హైస్కూలులో, కాలేజీలో, పట్టణాలలో చాలామంది యువతుల్ని చూచాడు. అందులో అనేక మందిని “అందమైన వాళ్ళు” అనుకున్నాడు. అందమైన వాళ్ళలో కొందరి సాన్నిహిత్యం కోసం అహోరాత్రులూ ఆరాట పడ్డాడు; ఆ ఆరాటమంతటి మోతాదులో గాకపోయినా—తగు మాత్రంగా ఆరాధనా పూర్వకకృషి కూడా చేశాడు.

ఈ కృషితో—కొందరితో దగ్గరగా నిలచి మాట్లాడే అవకాశాలను కూడా సాధించాడు వారిలో అయిదారుగురు తాను వివాహమాడదగిన వారని కూడా విశ్వసించాడు. ఒకరిద్దరితో రెండు మూడుసార్లు సినిమాలకు వెళ్ళే భాగ్యం కూడా లభించింది.

ఇంతా జేసి—వివాహం ప్రసక్తి వచ్చే సరికి ఒక్కగా నొక్క యువతైనా, ఉదాహరణకైనా తనకు తగ్గ ఉజ్జీగా నిలబడలేదు. దానిక్కారణం—తనకు అందం, చదువు, ఆస్తి, ప్రేమ, వ్యవహార జ్ఞానం తక్కువ కావడం మాత్రం కాదు. ఇలాగని తాను విశ్వసించడమే గాక, తనను ఎరిగివున్న వారెవరైనా ధంకా బజాయించి మరీ చెప్పగలరు.

తా నెరిగిన బస్టి జీవితంలో ప్రేమించ దానికైనా తగిన యువతులు దొరికారు గాని, పెళ్ళి జేసుకోడానికి ఒక్కరూ దీటు రాలేదు. పెళ్ళితో ముడిబడని ప్రేమ అశాశ్వతం గనుక వద్దనుకున్నాడు.

తన సహాధ్యాయులలో తనకంటే తక్కువ యోగ్యతలుగల వారు కూడా—తా నూహించిన దానికంటే ఎక్కువ యోగ్యతలు గల యువతులను ప్రేమించ చెయ్యటం, పెళ్ళాడ్డం—ఎలా సాధ్యమయిందో నని ఆనందరావు ఇప్పటికీ ఆశ్చర్య పోతుంటాడు.

కాలేజీలలో, బస్టిలలో యువతీ యువకులు సన్నిహితులు కావడం, ప్రేమించుకోడం, పెళ్ళిళ్ళు చేసుకోడం సులభమని, అతి వ్యాప్తమని లోకం అనుకుంటుంది. ఆనందరావు తన అనుభవం వల్ల—“ఇలాంటి వాటికి లభించే ప్రచారం వల్లనే ఈ లోకాపవాదు పుట్టింది గాని; వాస్తవ జీవితంలో ఇలాంటి సంఘటనలు నూటి కొకటి కూడా ఉండీ ఉండక పోవచ్చు” నని నిర్ణయించు కున్నాడు.

అప్పటికి తన కేదేనిమిది సంబంధాలు వచ్చాయి. తలిదండ్రులు, పెద్దలు ఏమేమో మాట్లాడారు. అందులో తానే కీలక వ్యక్తి అయినా, తాను నిర్వర్తించ వలసిన పాత్రంటూ ఉన్నట్టు కన్పించ లేదు. మొత్తం మీద వాటిలో ఏ సంబం

ధరూ పొసగలేదు ఇదికూడా ఆనంద రావును ఆశ్చర్య పరచిన అంశమే!

“ఇతర యోగ్యతలు వివరాలు ఉభయ పక్షాలకూ తృప్తికరమని తేలితన తర్వాత—పెళ్ళికూతురును చూచేందుకు నచ్చిందీ లేనిదీ చెప్పేందుకు మాత్రమే వరుడు అవసరం కాబోలు!” అనుకుని ఆనందరావు పొట్ట చెక్క లయ్యేట్లు నవ్వుకున్నాడు

కొన్ని సంబంధాల వివరాలు ప్రేక్షకునివలె వినీ పెద్దలతో పాటు తనకూ నచ్చలేదని తలాడించాడు అలాంటి సందర్భాలలో ఒకసారి తన బావ — “ఎవరితోనైనా ప్రేమా, గత్రావుంటే చెప్పవోయ్ — త్వరగా ముహూర్తం పెట్టిస్తానూ!!” అని రహస్యంగా అడిగాడు ఎవరితోనూ అంతటి ఘన సంబంధం ఏర్పడని తాను, ఈ విషయములో చెప్పవలసింది ఏమీ లేదని గుర్తించిన ఆనాడు—ఆనందరావుకు చాలా వెలితిగా తోచింది

ఆవేశే మరొక ఆప్తమిత్రుని వద్దనుంచి ఒక ఉత్తరం వచ్చింది ఆమిత్రుడు ఎప్పుడూ మిత భాషియే ఆ ఉత్తరమూ అలాగే వుంది—

“నా పెళ్ళి ముహూర్తం పెట్టడానికి నేను పిల్లను చూచి నచ్చిందనడమే తరువాయి ఎందరి ప్రేయసులకో, మరెందరి భార్యలకో వంకలు బెట్టిన నాకు—నా పెళ్ళి ఆనేసరికి చెత్వారం వచ్చి



“ఎంసార్! ఘరానాగా చెక్కువ్రాసి ఇచ్చారు కాని బ్యాంకులో డబ్బులేదంట?”

“ఆ! అసలు బ్యాంకులోనే డబ్బులేదా? ఈ మధ్యనాకు బ్యాంకులమీద నమ్మకమే లేకుండా పోయింది”

నట్టుంది నువ్వే నీ కళ్ళతో రక్షించాలిరా భాయ్

“వెంటనే రావాలి సశేష విశేషాలన్నీ సమ్ముఖాన ” నీ “రత్నం”

ఈ ఉత్తరంలోని బలీయమైన ఒత్తిడికి వశుడై — వల్లెటూరు వెళ్ళవలసి వచ్చిందనే సంకోచాన్ని పాతివేసి — బెడ్డింగ్ చుట్టుకుని మరుసటి రైలుకే బయలుదేరాడు

* * *

ఆనందరావు దిగవలసిన స్టేషన్ రాకముందే తలుపు దగ్గర నుంచున్నాడు రైలు ఆగి ఆగకముందే కళ్ళజోడును మరోసారి కర్చిఫ్ తో తుడిచి ధరించాడు ఆ స్టేషన్ ప్లాట్ ఫామ్ చాలా దిగువగా వుంది, రైలుపెట్టెలోంచి మూడు మెట్లు

దిగాలి అలాంటి అవసరం లేనట్లే అనందరావు తటాలున కిందికి దూకాడు

అతడలా దూకి కాళ్ళు నిలదొక్కుకునే సరికే, రైలు పెట్టెలోంచి ఒక కంఠం “అయ్యో, అదేం పచ్చికిలీ— మెట్లు కనపడతాంటేనే దూకటం ?!” అంది. అనందరావు గిరుక్కున వెనుదిరిగి చూచాడు.

తాను దిగిన తలుపులోంచి పదేళ్ళ కుర్రవా దొకడు మెట్ల మీదుగా దిగుతున్నాడు. పదునాలుగు, పదిహేనేళ్ళ యువతి ఒకతె—తలుపు ప్రక్కల నున్న కడ్డీలను గట్టిగా పట్టుకుని, దిగే కుర్రాడి వేపు ఆదుర్దాగా చూస్తున్నది. ఆమె వెనుక దిగనున్న ప్రయాణీకు లున్నట్లు కనిపించడం లేదు. అందువల్ల తన “దూకుడు”ను వ్యాఖ్యానించింది ఆ యువతే నని అనందరావు గ్రహించాడు.

ఆమె వ్యాఖ్యానం యికా తన చెవులలో వినబడుతున్నట్టే వుంది. ఆ మాటలు ఖంగుమని ధ్వనించినా— ఏకోశానా ఎగతాళి వినిపించక పోవడం, వైగా ఆందోళనతో కూడిన మందలింపు ధ్వనించడం అనందరావును ఆశ్చర్యచకితుని చేసింది ఎంతో చనువు, అతినమీప సంబంధం, అప్యాయత—అన్నిటిని మించిన అధికారయుత వాత్సల్యంగల వారు మాత్రమే అలా మాట్లాడగలరని అనందరావు అభిప్రాయపడ్డాడు

ఇదంతా అరక్షణంలో జరిపోయింది ఇంతలో కుర్రాడు దిగడంపైన వున్న పడతివెపు చేతులు సాచడ జరిగాయి. అది చూచిన అనందరావ: “ఆ పెద్దామెను, ఈ చిన్నవాడు ఎత్తుకి దింపుతాడా!” అనుకుని ఫక్కునవ్వాడు. ఇంతలోనే ఆమె రైలుపెట్టెలనుంచి ఒక పావు బస్తా మూటను లా, అవలీలగా ఎత్తి, క్రిందనున్న కుర్రాడి అందించబోయింది.

అందిస్తూనే ముఖం చిట్లించింది అందించడం పూర్తికాగానే చేతుల చెళ్లన మోగించి దులుపుకుంటూ— అనందరావును పులుకూ పులుకూ చూచి మూతి మూడు వంకర్లు తిప్పుకుంది అనందరావుకు షాక్ తగిలినట్లయింది తెల్లబోయాడు.

అతడా షాక్ నుంచి తేరుకోకముందే రైలు వెళ్ళడానికి గంట మోగింది గార్డు ఈల వినిపించింది. అప్పటికిగా! ఆ స్టేషనులో కూలీలు లేరని, తబెడ్డింగు రైలు పెట్టెలోనే వుంపోయిందనీ అనందరావుకు గుర్తురాలేదు

అతను హడావుడిగా రైల్వేకి ఎక్కబోయాడు ఆమె ఒక బరువైన బుట్టన దిగువనున్న కుర్రాడికి అందించబోన్నది ఆ బరువును దింపే ఆ యువతి, చూడగానే అనందరావుకు గ్రీకు శిల్పకకళ్ళలో మెదిలినట్లయింది, మద్రాస

వీచిలో దేవీ ప్రసాదరామ్ చౌదరి మల
చిన “బెస్తల” శిల్పం గుర్తు వచ్చింది.

మళ్ళీ గార్లు ఈల వినిపించే సరికి
ఆనందరావు కుడి చేత్తో కడ్డిని అందుకుని
రైలుపెట్టె మెట్టు ఎక్కాడు. క్రిందనున్న
కుర్రాడు కాశ్యెత్తినా, పైనుంచి ఆ
యువతి అందిస్తున్న బుట్ట అందడం
లేదు. తన బెడ్డింగు కోసం ఆమెను
తోసుకున్నా తాను లోపలికి వెళ్ళాలను
కుంటూ ఆనందరావు మరో మెట్టు
ఎక్కాడు.

ఆమె వెంటనే నితారుగా నిలిచి—
ఒక్కసారి చిరునవ్వు విరియించి “కిందకే
అందేదిగా” అంటూనే, ఆ బుట్టను
ఆనందరావు నెత్తిమీద పెట్టింది. అసలే
హడావుడిగా ఎక్కబోతూ, ఆమె
నవ్వుకూ, మాటకూ దిగ్భ్రమ చెందినట్ల
యిన ఆనందరావు-ఆ బుట్ట పడిపోకుండా
ఎడంచేత్తో పట్టుకున్నాడు. దాని బరువుకు
తల నొప్పి పెడుతుంటే, ఆమె చేసిన
ఈ అఘాయిత్యానికి విసుగూ, కోపం
ముంచుకొచ్చాయి. అయినా కోపగించే
వ్యవధి లేక పోయింది.

ఆమె తన ప్రక్కగానే మెట్టు
దిగింది. తాను ఊపిరి పీల్చుకోకముందే
“ఇట్టా అందిచ్చా” అంటూ రెండు
చేతులూ తనవైపు సాచింది ఆనందరావు
కిందిమెట్టు మీదికి దిగుతూ తన చొక్కాను
తాకుతున్న చేతుల్నీ ఆమె బుట్ట నందు
కోడానికి ఆయత్తంగా వున్న భంగిమనూ



“ఈ ముసలో దొచ్చి ఈ చక్కటి సాయం
కాలాన్ని మర్దం చేశాడు.”

చూచాడు. ఆమె నుంచి తన శరీరం
లోనికి ఏదో—మృదువుగా, చక్కిలి
గింతలుపెడుతూ ప్రవహించినట్లయింది.
రైలింజను కూత వేసింది. ఆమె
“అయ్యో!” అంటూ అతని నెత్తిమీది
బుట్టను బలంగా అందుకుందో,
లాక్కుందో అతని కర్థం కాలేదు.

ఆమె బుట్టను కిందపెట్టి, అతన్ని
ఆశ్చర్యంగా చూస్తూ “దిగూ” అంది.
రైలు వెళ్ళడానికి రెండో గంట
మోగింది. ఆనందరావు కలలో వున్న
మనిషిలా వైకి వెళ్ళి, తన బెడ్డింగు
లాక్కుని, కదులుతున్న రైల్లో నుంచి
వేగంగా దిగబోయాడు.

ఆమె ముందుకు కదలిపోయిన రైలు
పెట్టె వేపు ఆదుర్తిగా చూస్తూ—“అయ్యో!
జాగర్త జాగర్త” అంటున్నది అతనిలో
హఠాత్తుగా ఉత్సాహం ఉప్పొంగింది
అవలీలగా ప్లాట్‌ఫాం మీదికి దూకి
ఆమెవేపు పరుగెత్తాడు

అతని రాకను చూచి ఆమె పోయిన దేదో దొరికినంత సంతోషంగా నిట్టూర్చింది. అలవోకగా నవ్వింది. అతడు దగ్గరకంటా రాగానే, మొఖం కండగడ్డలా మార్చుకుని “ముందే సామాను దీసుకుని మరీ దిగరూ!” అంది. మళ్ళీ ఈ పలుకుల్లో కూడా ఈ నడింపుగాక— అధికారయంతవాత్సల్యమే ధ్వనించడం ఆనందరావుకు మరింత విచిత్రమనిపించింది.

* * *

ఆనందరావు ఆమెతో ఏమేమో మాట్లాడా అనుకున్నాడు; కాని ఏం మాట్లాడాలో తోచలేదు. ఆమె తీసుకున్న చనువుకు కారణం అడుగుదామనుకున్నాడు. కోప్పడదా మనుకున్నాడు— కాని; ఏమీ అనలేక—అట్లాగే చూస్తూ నుంచున్నాడు.

ఆమె అతడేదో చెప్పనున్నాడన్నట్లుగా ఒక ఊణం కళ్ళార్చుకుండా చూచింది. మళ్ళీ ఏమనుకున్నదో కుర్రాడి వేపు తిరిగి “ఎడ్డబండొచ్చిందే మోసూడరా” అని పురమాయించింది. ఆ కుర్రాడు లగెత్తాడు. ఆనందరావు స్టేషన్ బైటికి నడిచాడు

బైట నలుగురైదుగురు ప్రయాణీకులు మూటలు నెత్తిమీదో, భుజాల మీదో పెట్టుకుని వెళుతున్నారు ఆనందరావుకు జట్కొరిక్సా, ఆఖరుకు ఒంటెద్దుబండి

వంటిదైనా కనిపించకపోయే సరికి దిగులు ముంచుకొచ్చింది.

మిత్రుని గ్రామం అక్కడికి నాలుగు మైళ్ళ దూరమని తనకు ముందే తెలుసు. కనీసం కూలీలైనా వుంటే — బెడ్డింగు ఒకరికెత్తి, తాను నడకనైనా చేరవచ్చుననుకున్నాడు. ఇక్కడ కూలీలు కూడా లేరు. అతని పనికీకారణ్యం మధ్య చిక్కువడిన పరికునిపలె వుంది.

ఆనందరావు దిక్కులు చూస్తూ నుంచున్నాడు. ఆ యువతి వెంటవున్న కుర్రవాడు అల్లంత దూరంనుంచి స్టేషనులోకి పరుగెత్తుతూ “గిత్తల బండొస్తుందక్కా, గిత్తలబండి; భలేభలే” అంటూ చంకలు కొట్టుకుంటున్నాడు.

ఆనందరావు ఒక రైల్వే నౌకరును పిలిచి పలానా వూరు వెళ్ళాలనీ, బెడ్డింగ్ స్టేషన్ లో వుంచితే ఆ వూరి నుంచి పాలేర్చు పంపిస్తాననీ, కాపలాకు పావలో, అర్థో యిస్తాననీ అన్నాడు. అతడందుకు అంగీకరించి బెడ్డింగ్ అందుకొని, “అదుగో—అదొంకెంబడే వెళ్ళండి. అబే దోవ” అని చూపించాడు.

ఇంతలో ఆ యువతి పమిటె చెంగురెండు భుజాలనూ అదరించేట్టు కప్పుకుంటూ అక్కడికి వచ్చింది ఎడంగా నుంచుని రైల్వే నౌకరు చూపించిన దొంకవేపే చూస్తున్నది ఆనందరావు ఒక్క నిమిషం ఆమెను ఎగాదిగా

చూచాడు. “నాగరికపు హంగులుంటే గ్రీకు శిల్పాన్ని మరపించే అంగసౌష్ఠ్యపంగల అంగనే” ననుకున్నాడు. సిగరెట్ తీసి వెలిగించి నడకసాగించాడు.

పది గజాలు నడిచే సరికి “అంత దూరం నడవలేనేమో” ననే సందేహం దిగులూ కలిగాయి. “ఆమె కొరకు ఏదో బండి వస్తున్నది గదా. ఆ బండి యితే వెళితే ఎంత బాగుండును!” అనుకున్నాడు. మళ్ళీ అంతలోనే “అయితే మాత్రం—ఆడవాళ్లు నాలంటి మగవాళ్ళని తమ బండిలో ఎక్కించుకుంటారా? ఛా” అనుకుని నడకసాగించాడు.

* * *

అనందరావు దొంకవెంటనడుస్తుంటే ఊణఊణమూ ఆమెను గురించిన ఆలోచనలే వస్తున్నాయి. తాను రైల్వో వున్నంత సేపూ ఆమె నంతగా గమనించ లేదు. ఈ రైలు స్టేషన్ లో ఆగిన ఒకటి రెండు నిమిషాలలోనే, మూడు నాలుగు మాటలలోనే ఆమె తనకు ఆశ్చర్య ప్రశ్నార్థకాల సమ్మిళిత వ్యక్తిగా మారిపోయింది

“ఇదే పరిస్థితుల్లో తా నెరిగిన మరే బస్తీ పడుచైనా, కాలేజీ గరల్ అయినా ఎలా ప్రవర్తించేది?” అనే విచికిత్సలో పడ్డాడు ఆనందరావు

రైలుదాకా ఎందుకు — కార్లోంచి దిగేప్పుడైనా, తానంత హఠాత్తుగా



“బీచ్ లో ఎవరెవర్నా వెంటేసుకు తిరుగుతున్నావ్. వాళ్ళను తుపాకితో దెబ్బ కొక్కణ్ణి కాల్చి చంపుతాను.”

“తుపాకితో అయితే ఒక్కడే చస్తాడు. లాభం లేదు. మిషన్ గన్ తెచ్చుకోండి.”

దూకితే కాలేజీగరల్స్ “అబ్బో హీరో! పోజు ల్రాయుడు” అంటూ పకపక నవ్వేకేవారు. తా నలా దూకడంలో పడి పోయి వుంటే బస్తీపడుచులు మరింత సంతోషపడి చప్పట్లు చరుస్తూ “హీరో హీరో—భీరో” అని ఎగతాళి పట్టించే వారు

అంతేగాని—ఈ యువతివలె “బిడ్డ కాలు జారుతుందేమోనని తల్లిపడే వ్యధను” ధ్వనించే శక్తి తా నెరిగిన బస్తీ పిల్లలకు లేదు

తాను తన బెడ్డింగ్ కోసం రైలెక్కు తూంటే, ఆమె “బుట్ట నందుకోడానికే వస్తున్నా”డన్నట్లు వ్యవహరించడం,

మధ్యలో “కిందకే ఆందేదిగా” అనడం, ఆ నవ్వు—ఎంతటి ఆమరిన అమాయక హృదయాలకో గాని సాధ్యం కావు

అదే సందర్భంలో తానెరిగిన సరళా దేవి అయితే ఏం చేసేది? కాస్తేపు నిప్పులు తొక్కిన కోతిలా గంతులు వేసేది చివరికి “ఎక్స్‌ట్రా మీ మిస్టర్! మా జవాబు రాలేదు ఈ డర్టీ స్టేషన్‌లో పోర్టర్‌లన్నా లేరు స్లీప్ హాల్స్ మి” అనేది తాను సాయపడిన తర్వాత “థాంక్స్” మాత్రం చెప్పి ఆ మరుక్షణంలో ఏమీ జరుగనట్లే వెళ్ళిపోయేది

ఈమె తాను బెడ్డింగుతో రైలుదిగేప్పుడు చూపిన తాపత్రయాసకత్తి ఆందోళనా భరితమైన మాటలు చిన్నపిల్లడిని మందలించినట్లు, అలిగినట్లు మాటలనడం : :

* * *

ఎంతసేపు నడిచింది అతనికి గుర్తు లేదు తా నెరిగిన బస్తీ యువతులను ఇప్పుడు తటస్థపడిన ఈ వల్లెటూరి యువతితో పోల్చుకుంటూ, వివిధాలోచనలకు వశుడై ముందుకు వెళుతున్నాడు

వెనుకవైపునుంచి మువ్వలు, గంటల చప్పుళ్ళతో ఒక ఎడ్ల బండి వస్తున్నది బండితోలేవాడు “ఏమయ్యోవ్ - తప్పకోవేం దొంక మద్దిన నడుతూ నిద్దరోతే ఎట్టా” అని కేక బెట్టాడు

ఆనందిరావు రెండుఅంగళ్లో ప్రక్కకు తప్పకుని బండితోలేవాడి అమర్యాద కరమైన మాటలకు మింగేడ్డామన్నంత కోపంగా కొరకొరా చూచాడు

గిత్తలు వేగంగా గూపులు వేస్తున్నాయేమో, బండి నిముషంలో దాటిపోయింది దొంకంతా ఇసుక చెలరేగింది ఆనందిరావు జేబు గుడ్డతో ముఖం తుడుచుకుని “డర్టీ” అంటుండగానే - దూరమాతున్న ఆ యువతి నిరారుగా నిలబడి చేయి ఊపడం కన్పించింది ఆనందిరావు మరింత ఆశ్చర్యపడ్డాడు

బండి అల్లంక దూరంలో ఆగింది ఆమె ప్రక్కనున్న ఆ పదేళ్ళ కుర్రాడు బండినుంచి దూకి ఆనందిరావు వద్దకు పరుగెత్తుకొచ్చాడు ద గ్గ రౌ తూ నే “ఏమండీ - ఏవూ రెల్లాలండీ?” అని అడిగాడు దగ్గరకు వచ్చి ఆగి రొప్పు తూనే - “మా ఆక్క ఆడగ మందండీ మా బండెక్కి ఎల్లినంత దూరం ఎల్లాచ్చునండీ మీ రెల్లే వూళ్లో దిగొచ్చు రెండీ—రండీ” అన్నాడు ఆ అనడంలో చిన్నతమ్మునివంటి వ్యక్తి మారాంచేస్తూ పిలిచే ఆహ్వానం ధ్వనించింది

ఆనందిరావు మనసార నవ్వుకుంటూ ఆ కుర్రాడి భుజంమీద చేయి వేసి గట్టిగా ఒత్తి “పద పద” అన్నాడు కుర్రాడు గువ్వలాగా పరుగెత్తుకెళ్ళి



“సరే రేపు చేరండి. కాని ఒకసంగతి, మీరు అబద్ధలాడండి, లంచాలు పుచ్చుకోండి, ఏమైనా చేయండిగాని గాంధీగారి ఆదర్శాలు మాత్రం మరువ వద్దు. ”

ఒక్క వూపులో బండెక్కి అక్క కేమేమో సంబరంగా చెబుతున్నాడు.

ఆనందరావు బండి దగ్గరకు వెళ్ళేసరికి ఆమె లోపలికి జరిగింది. బండితోలే వాడు “నే నేమో అనుకున్నానండీ, మీరు బస్తీవోళ్ళయినా మా మంచో రంట మా చిన్నదొరసాని చెప్పిందిలే ఎక్కండెక్కండి ఏ వూరెల్లాలో, ఎంత దూరం నడుతారు పైగా బస్తీల్లో వుండే మారాజులయ్యే” అన్నాడు

ఆనందరావు బండి వెనుకతట్టునగల వసికర్రలు పట్టుకుని ఎక్కాడు వెనుకనే అంచున కూర్చున్నాడు మీద పడిన దుమ్ము దులుపు కుంటున్నాడు

బండిగిత్తలను కుర్రాడు అదిలించ బోయాడు.

ఆమె “అంత తొందరేంటిరా. ఆగూ” అని తమ్ముని కసురుకుంది. ఆనందరావు వేపు తిరిగి - “అట్టా చోటు లేనట్టు మూల కూర్చుంటారేం ? ఇవతలికి జరగండి” అంది అతను అటు జరుగుతుండగానే - “ఆ పరుపు చుట్ట అక్కడే బెట్టొచ్చారు ఆసలేవూ రెల్లాలో?” అని అడిగింది

ఆనందరావు సిగ్గు పడుతున్నాడు. ఒక యువతి తనకు తానుగా ఒకకొత్త యువకుని ఆహ్వానించి, చోటి చ్చి, ఆప్యాయంగా మాట్లాడడం నవలల్లో,

కథల్లో తప్ప నిజ జీవితంలో ఎరుగడు
 ఇదంతా మరో లోకంలా, అపరిచితంగా
 వుండి అతని మనసు మనసులో లేదు
 ఆమె ప్రశ్నకు జవాబు చెప్పడంలో
 కూడా నసిగాడు— “గోపాలపురం”
 అని

ఆమె ఎంతో సంబరంగా “అట్లాగా
 మా వూరే! మరి ముందుగానే చెప్పొ
 చ్చుగా” అంది బండి తోలేవాడితో
 “ఒరే నువ్వెళ్లి ఆ పరుపుచుట్ట పట్టుకు
 రారా మల్లీ దానికోసం ఎవర్ని బంపు
 తారో” నని పురమాయించింది వాడు
 తొట్లోంచి దిగి వెనక్కు పరుగెత్తాడు

ఆ యువతి మళ్ళీ మాటలు కలి
 పింది! ఆనందరావు తన అన్నకు
 స్నేహితుడని తెలియగానే అత్తవత్తీ
 ఆకులా ముడుచుకు పోయింది అదీ
 ఆనందరావుకు ఆశ్చర్య కారణ చర్య
 గానే తోచింది

* * *

ఆ బండిలో ఆమె ప్రక్కగానే
 కూర్చుని ఆ వూరి వరకూ ప్రయాణం
 చేసినా ఆనందరావు తా నెరిగిన బస్తీ
 యువతులను గురించి వితర్కించు
 కోడం మానలేదు

* * *

మిత్రుని యింటికి వెళ్ళి స్నానం చేసి
 కాఫీ తాగి ఇద్దరూ కలిసి ఊరి బెటికి

షికారు వెళ్ళినప్పుడు వెళ్ళి బేరాలు జరి
 గిన రత్నం కంటే ఆనందరావే
 ముందుగా పెళ్ళిళ్ళ సంగతులు ప్రస్తా
 వించాడు

మిత్రు లిరువురూ తా మెరిగిన
 పెళ్ళిళ్ళు, యువ దాంపత్యాల బాగోగులు
 చర్చించుకున్నారు చివరకు ఆనందరావు
 తానుగా బైటపడి “నీవు వూసుకుని నా
 పెళ్ళి చేయిస్తేగాని నీ పెళ్ళికూతుర్ని
 నేను నెలెత్తు చెయ్యనురా రత్నం
 అంతే” నన్నాడు అతనికిగల గ్రామ
 జీవిత వైముఖ్యాన్ని ఎరిగిన రత్నం
 ఆశ్చర్యపడి “ఇంతగా ధృవాలూ మార్చా
 పేంరా భాయ్” అని అడిగాడు

ఆనందరావు “మీ చెల్లెలే కారణం”
 అని చెప్పలేక బస్తీ యువతులదంతా
 పై మెరుగుల పటాతోపమేననీ, వాళ్ళ
 దంతా కాలుక్యలేటెడ్ ఎటికసీయేనని,
 వాస్తవ సౌందర్యం అమలిన ఆప్యాయత
 పల్లెపడుచుల్లోనే లభిస్తుందనీ, అందు
 వల్లనే తాను ఆ నిశ్చయానికి వచ్చాననీ
 చెప్పాడు

* * *

రత్నం చెల్లెలితో ఆనందరావు పెళ్ళి
 పీటలమీద కూర్చునే ఘడియవరకూ -
 రత్నానికే మిత్రునిమాటలమీద నమ్మకం
 కుదర లేదు